

॥ అథ మార్కండేయ పురోజాంతర్గత శ్రీ సూర్య స్తోత్రమ్ ॥

నమస్తుభ్యం పరాం సూక్ష్మాం సావర్ణీం బిభ్రతే తనుమ్ ।

ధామ ధామవతామీశ ధామ్నామాధార శాశ్వత ॥ 01 ॥

జగతాముపకారాయ తథాపస్తవ గోపతే ।

ఆదదానస్య యద్రూపం తీవ్రం తస్మై నమామ్యహం ॥ 02 ॥

గృహీతుమష్టమాసేన కాలేనేన్ద్రమయం రసం ।

బిభ్రతస్తవ యద్రూపమతితీవ్రం నతాస్మి తత్ ॥ 03 ॥

తమేవ ముఞ్చతః సర్వం రసం వై వర్షణాయ యత్ ।

రూపమాప్యాయకం భాస్వంతస్తస్మై మేఘాయ తే నమః ॥ 04 ॥

వార్యత్సర్గవినిష్పన్నమశేషం చౌషధీగణమ్ ।

పాకాయ తవ యద్రూపం భాస్కరం తం నమామ్యహం ॥ 05 ॥

యచ్ఛ రూపం తవాతీతం హిమోత్సర్గాది శీతలం ।

తత్కాలసస్యపూషాయ తరణే తస్య తే నమః ॥ 06 ॥

నాతితీవ్రం చ యద్రూపం నాతిశీతం చ యత్తవ ।

వసంతర్తా రవే సౌమ్యం తస్మై దేవ నమోనమః ॥ 07 ॥

ఆప్యాయనమశేషాణాం దేవానాం చ తథా పరమ్ ।

పితృణాం చ నమస్తస్మై సన్యానాం పాకహేతవే ॥ 08 ॥

యద్రూపం జీవనాయైకం వీరుధామమృతాత్మకం ।

పీయతే దేవపితృభిస్తస్మై సోమాత్మనే నమః ॥ 09 ॥

ఆప్యాయద్దాహరూపాభ్యాం రూపం విశ్వమయం తవ ।

సమేతమగ్నిషోమాభ్యాం నమస్తస్మై గుణాత్మనే ॥ 10 ॥

యద్రూపమృగ్యజఃసామ్నామైక్యేన తపతే తవ ।

విశ్వమేతత్ర ఈశంశ్చైవ నమస్తస్మై విభావసో ॥ 11 ॥

యత్తు తస్మాత్పరం రూపమోమిత్యుక్త్యాభిశబ్దితమ్ ।

అస్థూలానంతమమలం నమస్తస్మై సదాత్మనే ॥ 12 ॥

॥ ఇతి మార్కండేయ పురోజాంతర్గత శ్రీ సూర్య స్తోత్రమ్ ॥

॥ అథ శ్రీమన్మహాభారతే భీష్మయుధిష్ఠిర సంవాదే గోసావిత్రి స్తోత్రం ॥

నారాయణం నమస్కృత్య దేవీం త్రిభువనేశ్వరీం ।
గోసావిత్రిం ప్రవక్ష్యామి వ్యాసేనోక్తాం సనాతనీం ॥ 01 ॥

యస్య శ్రవణమాత్రేణ సర్వపాపైః ప్రముచ్యతే ।
గవాం నిష్ప్సితం వేదాః సషడంశ పదక్రమాః ॥ 02 ॥

శిక్షా వ్యాకరణం ఛందో నిరుక్తం జ్యోతిషం తథా ।
వీతాసామగ్రశ్రుజ్ఞేషు ఇంద్రవిష్ణౌ స్వయం స్థితౌ ॥ 03 ॥

శిరో బ్రహ్మ గురుః స్కన్దే లలాటే గోర్వృషధ్వజః ।
కర్ణయోరశ్వినౌ దేవౌ చక్షుషోః శశిభాస్కరౌ ॥ 04 ॥

దంతేషు మారుతో దేవా జిహ్వాయాం చ సరస్వతీ ।
కంఠే చ వరుణో దేవో హృదయే హవ్యవాహనః ॥ 05 ॥

ఉదరే పృథివీ దేవీ సశైల వనకాననా ।
కకుది ద్యౌః సనక్షత్రా పృష్ఠే వైవస్వతో మనుః ॥ 06 ॥

ఆదిత్యస్తాశ్రితో బాలే సాధ్యాస్సర్వాంగసంధిషు ।
అపానే సర్వతీర్థాని గోమూత్రే జాహ్నువీ స్వయం ॥ 07 ॥

హృష్టపుష్టా మహాలక్ష్మీర్గోమయే సంస్థితా సదా ।
నాసికాయాం సదా దేవీ జ్యేష్ఠా వసతి భామినీ ॥ 08 ॥

చత్వారః సాగరాః పూర్ణా గవాం హ్యేవ పయోధరే ।
ఖరమధ్యేషు గంధర్వాః ఖురాగ్రే పన్నగాః స్మృతాః ॥ 09 ॥

ఖురాణాం పశ్చిమో భాగః హ్యస్సరాణాం గణాః స్మృతాః ।
శ్రోణీతటేషు పితరో రోమలాఙ్గాల మిశ్రితాః ॥ 10 ॥

మునయో రోమకూపేషు చర్మన్యేన ప్రజాపతిః ।
సర్పం విష్ణుమయం గావః తాసాం గోప్తా హి కేశవః ॥ 11 ॥

గవాం స్పృష్ట్వా నమస్కృత్య కృత్వా చైవ ప్రదక్షిణం ।
ప్రదక్షిణీ కృతా తేన సప్తద్వీపా వసుంధరా ॥ 12 ॥

